

प्राथमिक शिक्षक, जिल्हा परिषद, यवतमाळ
या पदावर केलेली सेवा, शासन सेवेस जोडून
देण्याबाबत व प्रारंभिक वेतन निश्चिती
होणेबाबत...

श्री. दादाराव डोल्हारकर, मुख्याधिकारी गट-ब

महाराष्ट्र शासन
नगर विकास विभाग
शासन निर्णय क्रमांक: एमसीओ २०१३/सं.क्र. ७२१/नवि १४
हुतात्मा राजगुरु चौक, मादाम कामा रोड
मंत्रालय, मुंबई ४०० ०३२
तारीख: १९ ऑक्टोबर, २०१४

वाचा -

- १) शासन निर्णय, वित्त विभाग क्रमांक: वेतन१२८९/प्र.क्र. २/९०/सेवा-३,
दिनांक २३.०३.२०११
- २) शासन परिपत्रक, वित्त विभाग क्रमांक: अनियो १००६/८७/सेवा-४,
दिनांक १२.०१.२००७
- ३) शासन परिपत्रक, वित्त विभाग क्रमांक: अनियो-१००९/प्र.क्र. ३२/सेवा-४,
दिनांक १८.०८.२००९

प्रस्तावना -

श्री. दादाराव दत्तात्रय डोल्हारकर यांची महाराष्ट्र लोकसेवा आयोगाने नगर परिषद मुख्याधिकारी (श्रेणी-२), नगर विकास विभाग या पदासाठी शिफारस केली होती. शासन निर्णय क्र. एमसीओ-१२०८/५१४/प्र.क्र. १५१/नवि १४, दिनांक ११.११.२००८ च्या आदेशान्वये त्यांना मुख्याधिकारी नगरपरिषद, बाळापूर येथे पदस्थापना देण्यात आली होती.

०२. श्री. दादाराव डोल्हारकर हे मुख्याधिकारी या पदावर रुजू होण्यापुर्वी जिल्हा परिषद, यवतमाळ अंतर्गत दिनांक २६.०९.१९९५ ते ०४.१२.२००८ या कालावधीत “प्राथमिक शिक्षक” या पदावर कार्यरत होते. प्राथमिक शिक्षक या पदावर कार्यरत असताना श्री. डोल्हारकर यांनी महाराष्ट्र लोकसेवा आयोग पुरस्कृत “मुख्याधिकारी” या पदावरील नियुक्तीसाठी त्यांच्या कार्यालयाकडे विहित पद्धतीने अर्ज केला होता. मुख्य कार्यकारी अधिकारी, जिल्हा परिषद यवतमाळ यांनी त्यांच्या दिनांक ०४.१२.२००८ च्या आदेशान्वये मुख्याधिकारी पदावर रुजू होण्याकरीता कार्यमुक्त केले आहे. श्री. डोल्हारकर हे शासन आदेश, नगर विकास विभाग, दिनांक ११.११.२००८ अन्वये मुख्याधिकारी गट-ब या पदावर नगरपरिषद बाळापूर येथे रुजू झाले असल्याने त्यांच्या सेवेत कोणत्याही प्रकारचा खंड पडलेला नाही.

०३. श्री. डोल्हारकर हे दिनांक ०१.११.२००५ पूर्वी प्राथमिक शिक्षक या पदावर कार्यरत होते. सदर सेवा सोडून ते राज्य शासनाच्या सेवेत विहित मार्गाने रुजू झालेले असल्याने त्यांना महाराष्ट्र नागरी सेवा (निवृत्ती वेतन) नियम १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ व सर्वसाधारण भविष्य निर्वाह निधी योजना लागू ठरेल. तसेच श्री. डोल्हारकर यांना प्राथमिक शिक्षक पदावरील सेवा व नियमित वेतन वेतनश्रेणीतील सेवा त्यांच्या निवृत्ती वेतन लाभासाठी ग्राह्य धरता येईल.

शासन निर्णय-

उक्त परिच्छेदात नमुद केलेली परिस्थिती विचारात घेता श्री. दादाराव दत्तात्रय डोल्हारकर, मुख्याधिकारी गट-ब यांना दिनांक २६.०९.१९९५ ते दिनांक ०४.१२.२००८ या कालावधीमध्ये केलेली “प्राथमिक शिक्षक” या पदावरील सेवा त्यांच्या सध्याच्या “मुख्याधिकारी गट-ब” या पदावरील सेवेस जोडून देण्यास या शासन निर्णयान्वये मान्यता देण्यात येत आहे. त्यामुळे श्री. दादाराव डोल्हारकर यांना महाराष्ट्र नागरी सेवा (निवृत्ती वेतन) नियम १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ व सर्वसाधारण भविष्य निर्वाह निधी योजना लागू ठरेल. तसेच श्री. डोल्हारकर यांनी प्राथमिक शिक्षक या पदावर

केलेली सेवा नियमित वेतनश्रेणीतील सेवा त्यांच्या निवृत्ती वेतन लाभासाठी ग्राह्य धरण्यात येत आहे.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१११९१६२५३९३८२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद कुळकर्णी)
शासनाचे अवर सचिव

प्रत,

१. आयुक्त तथा संचालक, नगरपरिषद प्रशासन संचालनालय, वरळी, मुंबई
२. विभागीय आयुक्त तथा प्रादेशिक संचालक, अमरावती विभाग, अमरावती.
३. महालेखापाल, महाराष्ट्र राज्य-१/२- मुंबई/ नागपूर
४. जिल्हाधिकार, यवतमाळ
५. मुख्य कार्यकारी अधिकारी, जिल्हा परिषद, यवतमाळ
६. श्री. दादाराव दत्तात्रय डोल्हारकर, मुख्याधिकारी कारंजा नगरपरिषद, जि. यवतमाळ
७. निवड नस्ती/ नवि १४